

20110419150453001

जळगाव महानगरपालिका महासभा
ठराव क्र.८८७, दिनांक १९.१.२०११ निलंबित
करण्याबाबत.

महाराष्ट्र शासन
नगर विकास विभाग,
शासन निर्णय क्र.जमपा-२०११/प्र.क्र. ५३/११/नवि-२५
मंत्रालय, मुंबई - ४०० ०३२
दिनांक :- २५ मार्च, २०११.

पहा :- १) आयुक्त, जळगाव महानगरपालिका यांचे पत्र क्र.जमपा/आका/४३५९/२०११ दि. २७.१.२०११
२) जळगाव महानगरपालिका महासभा ठराव क्र. ८८७, दिनांक १९.१.२०११.

प्रस्तावना:- जळगाव महानगरपालिका महासभा ठराव क्र. ८८७ दि. १९.१.२०११ अन्वये मंजूर केलेल्या घरकुल योजनेशी संबंधित ठरावाबाबत आयुक्त, जळगाव महानगरपालिका यांनी दिलेले अभिप्राय विचारात घेता खालील बाबी दिसून येतात-

- १) मक्तेदार खान्देश बिल्डर्स, जळगाव यांनी दिलेल्या अर्जावर महासभेपुढे निर्णय घेताना प्रशासनाने दिलेल्या प्रस्तावाचा महासभेने विचार केलेला नाही.
- २) महासभेने मक्तेदार यांना सन १९९९ पासून वेळांवेळी देण्यात आलेल्या अग्रिमावरील व्याजाचा विचार केलेला नाही, त्यामुळे व्याजापोटी कोटयावधी रुपयांचे महानगरपालिकेचे नुकसान होणार आहे.
- ३) घरकुल प्रकरणी झालेल्या तुटफुट, चोरी व नुकसानी याबाबत मक्तेदाराने दायित्व स्विकारले नाही व महासभेने देखील याबाबत कोणताही निर्णय घेतलेला नाही.
- ४) याप्रकरणी झालेल्या अनियमिततेबाबत शासनाने जोशी समिती व सोनी समिती मार्फत चौकशी केलेली असून त्या समितीचा चौकशी अहवाल शासनाने स्विकारलेला आहे. त्यानुसार संबंधित अधिकारी, पदाधिकारी व मक्तेदार यांच्यावर आक्षेप नोंदविण्यात आलेले असून संबंधित अधिकारी यांच्याविरुद्ध दोषारोप बजाविण्यात आलेले आहेत व पदाधिकारी यांच्याबाबत कार्यवाही करण्याचे शासन स्तरावर विचाराधीन आहे.
- ५) या प्रकरणी तत्कालीन आयुक्तांनी संबंधित अधिकारी, पदाधिकारी व मक्तेदार यांच्याविरुद्ध शहर पोलीस स्टेशनात गुन्हा नोंदविलेला आहे. त्यानुसार पोलीस खात्यामार्फत कारवाई सुरु आहे. घरकुल योजने प्रकरणी न्यायालयाच्या निकालाशिवाय कोणतेही फेरबदल करू नये, असे पोलीस खात्यामार्फत महानगरपालिकेस कळविण्यात आलेले आहे.
- ६) मक्तेदाराचा कार्यादेश रद्द केल्यास याप्रकरणी सुरु असलेल्या चौकशीमध्ये कायदेशीर अडचणी येण्याची शक्यता नाकारता येत नाही.
- ७) महासभा ठराव क्र. ८८७ दि. १९.१.२०११ची अंमलबजावणी केल्यास महानगरपालिकेचे आर्थिक नुकसान होऊ शकते व भविष्यात कंत्राटदाराकडील येणे रकमेच्या वसूली बाबत कायदेशीर अडचणी निर्माण होऊ शकतात.

आयुक्त, जळगाव महानगरपालिका यांनी दिलेले उपरोक्त अभिप्राय विचारात घेता महासभा ठराव क्र. ८८७ दि. १९.१.२०११ ची अंमलबजावणी करणे हे जळगाव महानगरपालिकेच्या आर्थिक हिताविरुद्ध तसेच मुंबई प्रांतिक महानगरपालिका अधिनियम, १९४९ च्या तरतुदीशी विसंगत असल्याने महासभा ठराव क्र. ८८७ दि. १९.१.२०११ निलंबित करण्याचे शासनाच्या विचाराधीन होते.

शासन निर्णय:- जळगाव शहर महानगरपालिका महासभा ठराव क्र. ८८७ दि. १९.१.२०११ ची अंमलबजावणी करणे जळगाव महानगरपालिकेच्या आर्थिक हिताविरुद्ध असल्याने व मुंबई प्रांतिक महानगरपालिका अधिनियम १९४९ च्या तरतुदीशी विसंगत असल्याने, सदर ठराव हा मुंबई प्रांतिक महानगरपालिका अधिनियम, १९४९ च्या कलम ४५१(१) अन्वये निलंबित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,



(अ. बा. धरत)

उप सचिव, महाराष्ट्र शासन.

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई-३२.
- २) महापौर, जळगाव महानगरपालिका, जळगाव.
- ३) आयुक्त, जळगाव महानगरपालिका, जळगाव
- ४) मा. राज्यमंत्री (नवि) यांचे खाजगी सचिव, मंत्रालय, मुंबई.
- ५) मा. प्रधान सचिव (नवि-२) यांचे स्वीय सहाय्यक, मंत्रालय, मुंबई.
- ६) नगर विकास विभाग, नवि-२९, मंत्रालय, मुंबई (वेबसाईटवर प्रसिध्दीकरिता)
- ७) निवडनस्ती (नवि-२५) (२ प्रती)